

ఆకు పచ్చని అంత్యక్రియలు

సుస్థిరమైన జీవన విధానానికి ప్రాధన్యత నిచ్చే ఏవ్యక్తి అయినా వాతవరణ సంక్షోభం యొక్క వాస్తవాలను గుర్తించి తగు జాగ్రత్తలు పడతాడు. తాను మరణించిన తరువాత కూడా తన శరీరం వాతావరణానికి ముప్పుతెస్తోందని గ్రహించిన మానవుడు, ఇప్పుడు 'ఆకుపచ్చని అంత్యక్రియలకు' నాంది పలికాడు. మరణించిన తరువాత . మన శరీరాన్ని భూమిలో పాతిపెడతాము. అది భూమిలో కుళ్ళిపోయి, కలిసిపోవటం అనేది సూద్దీర్ఘ కర్పన ప్రక్రియ . ప్రతి శవం భూమిలో పాతిపెట్టబడిన తరువాత సగటున 400 కిలోల కార్బన్ డైయాక్సైడును గాలిలోకి



వదులుతాయి. ఈ కాలుష్యాన్ని నివారించటానికి ఇప్పుడు "ఆకుపచ్చని అంత్యక్రియల" ను సిద్ధం చేస్తున్నాయి కొన్ని కంపెనీలు

. శవాలను, చెట్ల బెరడు, గడ్డి , మట్టి ఇతర మూలకాలున్న గదులలో కుళ్ళ బెట్టి, కంపోస్టుగా మార్చబడతాయి. తదనంతరం ఈ కంపోస్టును తోటల్లో మొక్కలకు ఎరువులుగా వాడతారు.

2019 లో లూకి కి పెర్రి అనే నటుడి అంత్యక్రియలు ఇదేవిధంగా జరిగాయి. కోయిమో అనే సంస్థ తయారు చేసిన పుట్ట గొడుగుల గోత్రంలో ఇతని శరీరాన్ని కుళ్ళ పెట్టటం జరిగింది. చచ్చిన శవాన్నుండి వెలువడే విష పదార్థాలను పుట్టగొడుగులు విరుగుడుగా పనిచేస్తాయి . మరొక కంపెనీ, అల్కలీన్ జలాలో అత్యధిక పీడనంతో మానవ శరీరాలను రసాయన భాగాలుగా విభజించి క్షీణింపచేయటం చేస్తోంది . దీనికి 6 గం||ల సమయం పడుతుంది.

నీటి బుడగడలు

ఇప్పటికే ఈ భూప్రపంచం ప్లాస్టిక్ తో నిండిపోయి మానవాళికి అత్యంత ప్రమాదకరంగా తయారవుతోంది. చాలా దేశాల్లో ప్లాస్టిక్ వాడకంపై నిషేధం విధుస్తున్నా ఆచరణలో మాత్రం సాధం కావటంలేదు. ముఖ్యంగా ప్రతిఒక్కరూ ప్లాస్టిక్ బాటిళ్ళలోని నీరు వాడటం అలవాటు చేసుకోవటం కూడా ప్లాస్టిక్ ను అంతమొందించటం అసాధ్యంగా మారింది. ఇప్పుడు ఈ ప్లాస్టిక్ వాటర్ బాటిళ్ళ స్థానంలో త్వరలో 'తినదగిన నీటి బుడగలు' మార్కెట్లోకి రానున్నాయి. ఈ నీటి బుడగలు సహజమైన. సముద్రపు పాచితో తయారు చేసిన సంచుల్లో అందుబాటులోకి రానున్నాయి. వీటిని 6 వారలలోపు వినియోగించకపోతే వాటంతట అవే నశించిపోతాయి. లండన్కు చెందిన ఇంపీరియల్ కాలేజీ విద్యార్థులు వీటిని రూపొందించే పనిలో పడ్డారు. అదే విధంగా, అమెరికాకు చెందిన వ్యవసాయ శాఖ, పాలలోని కెసిన్ అనే ప్రోటీన్ సహాయంతో వస్తువులు ప్యోకేజ్ కోసం వాడే కాగితాన్ని తయారు చేస్తున్నారు .ఈ కాగితం త్వరగా నశించిపోవటమేకాక తినటానికి కూడా ఉపయోగ పడుతుంది.



నోబో అనే పేరుతో షాంపూ బాల్స్ రానున్నాయి. ఇప్పటి వరకూ మనకు షాంపూ పాకెట్లు లేదా ప్లాస్టిక్ బాటిళ్ళలో లభ్యమౌతుంది. ఇక నుండీ కుంకుడు కాయల్లా షాంపుగోలీలు అందుబాటులోకి రానున్నాయి .ఈ గోలీలు నీటిలో తడవగానే షాంపుగా మారతాయి .